



झारखण्ड सरकार  
(झारखण्ड ग्रामीण स्वास्थ्य मिशन समिति)  
स्वा0 एवम् परिवार कल्याण विभाग  
झारखण्ड, राँची।

## प्रेस विज्ञप्ति

### JSY (जननी सुरक्षा योजना) को गति प्रदान करने के लिए बैठक

आज दिनांक 4.09.2014 को आर.सी.एच. नामकुम के सभागार में JSY (जननी सुरक्षा योजना) के लाभार्थियों को शीघ्र रु. 1400/- का भुगतान करने तथा इस योजना को गति प्रदान करने समीक्षात्मक बैठक का आयोजन किया गया। डॉ. सुमन्त मिश्रा ने बैठक की अध्यक्षता की। उन्होंने बताया कि बैंकों से पूर्ण सहयोग नहीं मिलने के कारण JSY तथा लाभार्थियों में जागरूकता के अभाव के कारण JSY के सभी लाभार्थियों को समय पर भुगतान नहीं हो पा रहा है। इस समस्या को दूर करने के लिए राष्ट्रीय स्वास्थ्य मिशन, झारखण्ड द्वारा राज्य के नामकुम प्रखण्ड में Vodafone M- Pesa से तीन माह के लिए (20 फरवरी से 19 मई 2014) भुगतान की शुरुआत पायलट के तौर पर किया गया था। जिसमें लगभग 92% लाभार्थियों को समय पर भुगतान हुआ। NHM झारखण्ड इस योजना को आगे भी जारी रखना चाहती है ताकि JSY के लाभार्थियों को जल्द से जल्द भुगतान किया जा सके। भारत सरकार से सहयोग मिलने पर इस योजना को फिर से शुरू किया जायेगा। अनुपूरक PIP 2014'-15 में Vodafone M- Pesa के लिए भारत सरकार से बजट की मांग की जायेगी।

इस बैठक में भारत के प्रतिनिधी के रूप में श्री विपिन गर्ग, परामर्शी JSY भारत सरकार ने भाग लिया। उन्होंने इस बाबत एकाउन्ट खोलने के संबंध में आनेवाले दिक्कतों को संबंधित जिलों के उपायुक्त के साथ बैठक कर दूर करने की बात कही। उन्होंने बताया कि झारखण्ड में JSY के भुगतान की स्थिति खराब है। इसमें सुधार के लिए भारत सरकार हर संभव सहयोग करेगी। भारत सरकार से Vodafone M- Pesa से भुगतान जारी रखने के लिए सहयोग का आश्वासन भी दिया।

डॉ. दीपावली, निदेशक स्वास्थ्य सह नोडल पदाधिकारी, JSY ने बताया कि सभी लोगों के पास आधार कार्ड नहीं होने, दूर-दराज के क्षेत्रों में बैंक शाखाओं की कमी तथा 0 बैलेन्स के साथ बैंकों द्वारा एकाउन्ट(खाता) नहीं खोलने के कारण JSY लाभार्थियों को समय पर भुगतान नहीं हो पा रहा है। जन-धन योजना के अंतर्गत खाता खुलने से भी JSY के लाभार्थियों भुगतान करने में आसानी होगी।

IEC/BCC CELL

Nodal officer